

8.40 am

19th March 2026

पाडवो १२०

आयज देशभर संवसार पाडवो मनयतात. हिंदू पंचांगाप्रमाण आयज नवें वर्स सुरु जाता. चैत्र शुद्ध प्रतिपदा म्हळ्यार नव्या वर्साचो पयलो दिस. सापेतीन म्हूर्तातलो हो 'एक' शुभ म्हूर्त अशें मानतात. आयज सावन शालीवाहन शक १९४८ 'पराभव' संवत्सर सुरु जाता. आयज सकाळी गुढी पूजन करून ह्या दिसाच्यो कार्यावळी सुरु जातात. सापेतीन म्हूर्तातलो पाडवो एक शुभ म्हूर्त आशिल्या कारणान घरप्रवेश, नवी आस्थापनां सुरु करप, नव्या प्रकल्पांची पायांभरणी करप, नवो धंदो वेवसाय सुरु करप अशी कितलींशींच कामां आयचो दिस बरो मानून सुरु जातात. चैत्र शुद्ध प्रतिपदा ते चैत्र शुद्ध नम अशें णव दिस रामनवरात्र मनयतात. वर्सभरात हिंदू पंचागां प्रमाण सापेतीन म्हूर्त शुभ मानतात. तातूंत हो संवसार पाडवो, दसरो, अक्षय्य तृतिया आनी गोरवांचो पाडवो म्हळ्यार कार्तिक शुद्ध प्रतिपदा-अर्धो अशें मेळून हे सापेतीन म्हूर्त जातात.

राष्ट्रापती द्रौपदी मुर्मू- ४८

राष्ट्रापती द्रौपदी मुर्मू हांणी आयज 'चैत्र शुक्लादी', 'उगादी', 'गुढीपाडवो', 'चेती चंद', 'नवरेह', आनी 'साजिबू चेइराओबा' ह्या उत्सवाच्या आदल्या दिसा देशांतल्या नागरिकांक परबीं दिली. ह्या उत्सवांन भारतांतल्या वेगवेगळ्या समाजां मदीं मोग वाटलो, आनी नागरिकांच्या जिवितांत सुख, समृद्धी आनी बरेपण वाटले अशी आस्त राष्ट्राध्यक्ष मुर्मू हांणी आपल्या संदेशांत उक्तायल्या.

Pm Farewell- ६४

राज्यसभेन काल २० राज्यांतल्या ५९ सदस्यांक निरोप दिलो, तातूंत णव बायलांचो आस्पाव आसलो. ह्या निरोप सुवाळ्या वेळार उलयतना प्रधानमंत्री नरेंद्र मोदी हांणी संसदीय लोकशाये खातीर तांचें योगदान सदांच याद उरतलें अशें सांगलें.

राजकारणांत केन्नाच 'फुल स्टॉप' ना, तांचे अणभव आनी राष्ट्राक तांणी दिल्ले योगदान सदांच अमूल्य उरतलें अशें प्रधानमंत्री मोदी हांणी म्हणलें. ह्या निवृत्त सदस्यांनी सभाघराच्या कमान अतुलनीय योगदान दिलां अशें तांणी फुलें सांगलें.

अश्विनी वैष्णव - 70

प्रवाशांची सुरक्षीतताय वाडोवपा खातीर वंदे भारत रेल्वेंत जायत्यो प्रगत सुरक्षेच्यो सुविधा दिल्या अशें रेल्वे मंत्री अश्विनी वैष्णव हांणी सांगलां. byte (25)

सुजाता शर्मा- ४०

कच्च्या तेलाची उपलब्धताय सामान्य आसा आनी शुध्दीकरण कारखाने पुराय क्षमतेन काम करतात अशे आश्वासन सरकारान दिला. अस्तंत आशियांतल्या हालींच्या घाणुकां विशीं नवी दिल्लींत जाल्ले आंतर मंत्रालयीन बसकेंत पेट्रोलियम आनी सैमीक वायू मंत्रालयाची संयुक्त सचीव सुजाता शर्मा हांणी ही म्हायती दिली. Byte

Pres 172

राष्ट्रपती द्रौपदी मुर्मू आयज अयोध्याचा दौर्यार आसतल्यो . त्यो उत्तर प्रदेशाचा 3 दिसांच्या भोंवणे आसा. त्यो अयोध्या पावून श्री राम जन्मभूमि मंदिराक भेट दितल्यो . राम जनमभूमि मंदिरात वेगवेगळ्या सुवातींनी दर्शन आनी आरती करून श्री राम यंत्र स्थापन कार्यावळींत वांटो घेतल्यो . उपरांत त्यो मथुरा वृंदावनाक पावून वेगवेगळ्या कार्यावळींनी वांटो घेतल्यो आनी दर्शन आनी पुजन करतल्यो .अयोध्यांत आयज हिंदू नवें वर्स ,राष्ट्रपती मुर्मू राम मंदिरांत हाजीर रावपाचो आसात आनी देवळाच्या दुसऱ्या माळ्यार श्री राम यंत्राची स्थापणूक कार्यावळीत हाजीर आसतल्यो . दोन वर्सां आदीं श्री राम यंत्र अयोध्याक हाडलो. हें यंत्र एक पवित्र प्रतीक मानतात,जें दैवी ऊर्जा आनी सकारात्मक आध्यात्मिक स्पंदनांक मार्गदर्शन करता .12 मार्चा सावन ताची पुजा जाताली आनी सुवाळ्या वेळार राम देवळाच्या दुसऱ्या माळ्यार दवरतले. सापेतीन वरां रावपाच्या काळांत राष्ट्रपती मुर्मू देवळाच्या बांदकामांत वांटो घेवपी कामगारांकय परबी दितल्यो . देवळाच्या बांदकामाक संबंदीत आशिल्ले संत, मानेस्त आनी योगदान दिवपी सुमार 7 हजार लोक ह्या कार्यावळीक हाजीर रावपाचे आसात. आध्यात्मिक फुडारी सुमार एक हजार भक्तां सयत ह्या कार्यावळींत वांटो घेतल्यो .

Vaishnav 193

केंद्रीय मंत्रीमंळान सुमार 2585 कोटी रुपया खर्च करून '2026-27 ते 2030-31 ह्या काळांतली ल्हान जलविद्युत (SHP) उदरगत येवजणेक मान्यताय दिल्या. सुमार 1500 मेगावॅट क्षमताय आशिल्ले ल्हान जलविद्युत प्रकल्प स्थापन करपाचो हे प्रकल्पाचो हेत आसा. हाका लागून निवळ उर्जेच्या उपक्रमाक चालना दिवन, पयसुल्ल्या आनी गांवगिन्या वाठारांनी गुंतवणूक करून आनी म्हत्वाच्यो रोजगार संदी निर्माण करून ल्हान हायड्रो क्षेत्रांत 15 हजार कोटी रुपयांची गुंतवणूक जावपाची शक्यताय आसा. काल मंत्रीमंळ बसके उपरांत नवी दिल्लींत प्रसार माध्यमाक म्हायती दितना म्हायती आनी प्रसारण मंत्री अश्विनी वैष्णव हांणी , फुडाराक ल्हान हायड्रो प्रकल्पांची सुविधा करपा खातीर सुमार 200 प्रकल्पां खातीर सविस्तर अहवाल तयार करपा खातीरय हे येवजणेक प्रोत्साहन मेळटलें अशे ताणी सांगलें . तशेंच 33 हजार 660 कोटी रुपयांचे वाटप करून 100 प्लग-एण-प्ले उद्देगीक उद्यानां विकसीत करपा खातीर भारत औदयोगिक विकास येवजणेक केंद्रीय मंत्रीमंळान मान्यताय दिल्या.

Gutteres 105

संयुक्त राष्ट्र संघटनेचे सरचिटणीस आंतोनियो गुटेरेसान काबूलांतल्या हॉस्पिटलाचेर पाकिस्तानान केल्ल्या हवाई हल्ल्याचो खर निशेध करून हे घणुकेची चवकशी करची अशें सांगलां. आंतरराष्ट्रीय कायद्या प्रमाण दुयेंती, वैजकी कर्मचाऱ्यांक, भलायकी सेवा सुविधांची सगळ्या वेळार राखण करची पाटली हाचेर गुटेरेसान भर दिला अशें सरचिटणीसाच्या प्रवक्त्यान सांगलें. अफगाणिस्तानाच्या तालिबान सरकारान रातच्या वेळार घुवळी वखदा पुनरवरसन हॉस्पिटलाचेर पाकिस्तानान केल्ल्या हल्ल्यांत 400 परस चण लोकांक मरण आयिल्ल्याचें सांगल्या उपरांत ही गजाल घाल्या. तशेंच गुटेरेसान दुस्मानकाय सोपोवपाचो उलो मारून आंतरराष्ट्रीय कायद्या खाला, खास करून नागरीकांची राखण करपा खातीर सगळ्या वटांनी आपलीं कर्तव्यां पाळचीं अशें सांगलें.

89 farmer

भारतीय शेतकी विमो कंपनीन बायलां शेतकारांक सशक्त करपा खातीर आनी देशभरांतल्या शेतकी क्षेत्रांत वांटो वाडोवपा खातीर कृशी सखी उपक्रम सुरु केला. अन्न आनी शेतकी संघटनेन 2026 हें आंतरराष्ट्रीय बायल शेतकाराचें वर्स म्हूण जाहीर केल्ल्या उपरांत हो उपक्रम सुरु केला.

Vietnam 140

भारत आनी व्हिएतनाम हांची खोल संस्कृताय आनी संस्कृतीक संबंद आसात अशें केंद्रीय आदिवासी वेव्हार मंत्री जुआल ओराम हांणी सांगलें आनी आदिवासी समाजांच्या समावेशक उदरगती खातीर सहकार्य घटमूट करपाची भारताची वचनबद्धतायेची परतून पुष्टी केली.

Air india 107

एअर इंडिया आनी एअर इंडिया एक्सप्रेस आयज अस्तंत आशिया वाठारांतल्यान 48 नियोजीत आनी खाशेली विमान सेवा दीतले . भारत आनी जेद्दा हांचे मदीं 16 विमान सेवा सयत दोनूय विमान कंपन्यो जेद्दा आनी मस्कट हांचे खातीर नेमान सेवा चालू दवरतली.

lmd 46

भारतीय हवामान खात्यान जम्मू-काश्मीर आनी लद्दाखात फाल्यां मेरेन पावस पापाचो अदमास उक्तायला आनी orange अलर्ट ज्यारी केला .

बैडमिंटन-ऑरलियन्स मास्टर्स

ऑर्लियन्स मास्टर्स बैडमिंटन सर्तीत आयुष शेटी दादल्यांच्या एकोड्या सर्तीत सोळाव्या फेरयेंत पावला. काल सांजे राउण्ड ऑफ 32 मॅचींत आयुशान किरण जॉर्ज हाका हारयलो.